

# ई मेडिटेक ने नेपाल में पेश किया हेल्थकेयर प्रीपेड कार्ड

नयी दिल्ली (वार्ता)। चिकित्सा सेवा के लिए ई भुगतान सेवा प्रदान करने वाली कंपनी ई मेडिटेक ग्लोबल ने भारत में चिकित्सा पर्यटन को बढ़ावा देने के उद्देश्य से नेपाल इन्वेस्टमेंट बैंक के साथ करार किया है जिसके तहत कंपनी नेपाल में पहला हेल्थकेयर प्रीपेड कार्ड जारी किया है। कंपनी ने आज यहां बताया कि नेपाल के कार्ड धारक नागरिकों को भारत में चिकित्सा सेवाओं पर विशेष छूट दी जायेगी। यह कार्ड नेपाल में मामूली कीमत पर उपलब्ध होगा और कार्डधारक को चिकित्सा एवं गैर चिकित्सा क्षेत्र में सेवायें उपलब्ध करायी जायेगी। कार्डधारक के भारत में चिकित्सा के लिए आने से पहले आनलाइन कंपनी को या नेपाल इन्वेस्टमेंट बैंक की किसी भी शाखा में जानकारी देनी होगी इसके बाद कंपनी के एक विशेष प्रबंधक को कार्डधारक की देखरेख का जिम्मा सौंपा जायेगा।